

27 ta' Gunju, 1949.

Imħallfin :

Is-S.T.O. Sir G. Borg, Kt., M.B.E., LL.D., *President*.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Carmelo Sant et. *versus* Fortunata Galea et.

**Mezzadrija — Lokazzjoni — Cessjoni ta' l-Inkwilinat —  
Raba' tal-Gvern — Kontillet — Illegittimità tal-Persuna —  
Mara — Komunjoni ta' l-Akkwisti — Mala Fede —  
Komunjoni ta' Interessi — Provi — Xhieda —  
Preskrizzjoni — Art. 1552 u 2262 tal-Kodiċi Civili,  
u art. 781 tal-Kodiċi tal-Proċedura Civili.**

*Il-kuntratt ta' mezzadrija huwa kuntratt ta' lokazzjoni ta' fond rus-  
tiku, skond il-liġi tagħna, li fih l-element tad-diviżjoni tal-pro-  
fitti bħas-soċjetà: u għalhekk il-preskrizzjoni ta' sena li għaliha*

hija sughjetta l-azzjoni għar-rendiment tal-kontijiet kontra l-eredi ta' persuna li kienet amministratur, tutur jew kuratur, mhix applikabili fil-każ ta' azzjoni kontra l-eredi tal-mezzadru għar-rendiment tal-kontijiet tal-mezzadrija li kienet f'idejn il-mejjet. Hija haġa notorja illi l-Gvern fir-raba' tiegħu jirrikonoxxi l-familja tal-gabillott li miet, jigiifieri lill-mara tiegħu u lil uliedu; għaldaqstant meta l-Gvern jirrikonoxxi lit-tieni mara tal-gabillott, huwa presumibili li dan għamlu bil-kunsens ta' wlied l-ewwel mara ta' dak il-gabillott.

L-eċċezzjoni ta' l-illegittimità tal-persuna tista' tiġi sollevata meta wiehed ikun inkapaċi joqgħod f'kawża, jew meta l-attur jew il-konvenut jidher fl-isem u fl-interess ta' hadd ieħor mingħajr ma jkun awtorizzat skond il-liġi għal dan il-fini. Għalhekk dik l-eċċezzjoni mhix opponibili kontra l-eredi billi dan ma jindikax li qiegħed jidher bħala eredi ta' l-awtur tiegħu. U għalkemm ikun meħtieġ li fit-talba tidher il-provenjenza ereditarja tal-kreditu mitlub, mhux però meħtieġ li fl-okkju tal-kawża jiġi ndikat li l-attur qiegħed jaġixxi bħala eredi tal-kreditur.

Meta l-mezzadru jitlaq il-mezzadrija għal kollox u minflokku jidhul hadd ieħor, ma hemmx sullokazzjoni, imma figura ġuridika li tizbah liċ-ċessjoni ta' l-inkwilinat bil-mezzadrija miegħu.

Għal dik iċ-ċessjoni hija meħtieġa l-kitba; u jekk il-mezzadrija oriġinarja tkun tirriżulta minn att publiku, anki iċ-ċessjoni tagħha tirrikjedi l-formalità ta' l-att publiku. Imma jekk dina iċ-ċessjoni tkun nulla minhabba l-forma, u iċ-ċessjonarju jkun effettivament dahal fir-raba', huwa ma jistax jiġi eżentat, bis-sahlha ta' dik innnullità, mill-obligi tiegħu ta' mezzadru, josthom dak li jirrendi kont tal-frutti perċepiti għall-imghaddi.

Meta jiġi mitlub kreditu pretiż dovut minn bniedem mejjet, l-azzjoni hija diretta tajjeb meta tiġi eżerċitata kontra l-mara tiegħu flimkien ma' wliedu; għaliex il-preżenza tal-mara hija dejjem neċessarja fil-kawża għall-interess li hija jista' jkollha fl-akkwiżiti; u dan avvolja hija ma tirrispondix għad-debiti tar-raġel meta l-komunjoni hija passiva.

L-eredi ma jistax jallega illi l-"mala fede" ta' l-awtur tiegħu ma tirrigwardax u ma tistax tippreġudikah. Jekk il-"mala fede" tirriżulta, l-eredi huwa tenut għall-konsegwenza tagħha, għax huwa

*ma ghanduz drittijiet akbar milli kellu lawtur tieghu.*

*Meta l-mezzadrija hija nulla minhabba nuqqas ta' kitba, il-prova li kienet teżisti tista' ssir per mezz ta' xhieda, u dan għall-finijiet tal-likwidazzjoni tal-komunjoni ta' l-interessi li kien hemm teżisti fil-fatt.*

*Meta l-Qorti tirriġetta l-preskrizzjoni uvokata minn min eċċepiha, ma tistax teżamina jekk hez applikabili xi preskrizzjoni oħra; salr li ji studju ulterjuri tal-kawża tista' tiġi sollevata kwalunkwe preskrizzjoni oħra "si et quatenus".*

Il-Qorti — Rat l-att taċ-ċitazzjoni ta' l-atturi quddiem il-Prim'Awla tal-Qorti Ċivili tal-Maestà Tieghu r-Re, fejn ipremettew illi l-imsemmi Salvatore Galea, missier il-konvenuti ahwa Galea, waqt iż-żwieġ tieghu mal-konvenuta Fortuna Galea, kien ha minn għand Gio Maria Sant fis-sena 1933 ċirka r-raba' msejjaħ "Ta' Hbula l-Bojod" fil-kuntrada tal-Mistra, limiti tal-Mellieħa, ta' kejl ta' ċirka hamest itmien, bin-nofs, bil-kondizzjoni, jiġifieri, li Salvatore Galea jahdem ir-raba' u johroġ id-demel u ż-żerriegħa u jieħu nofs il-prodott, u jagħti n-nofs l-iehor, wara li tithallas minnu l-qbiela, lill-atturi u lill-insiefra Giuseppa mart Carmelo Deguara; u li l-konvenuti ahwa Galea huma l-eredi ta' l-imsemmi Salvatore Galea, u baqghu wara l-mewt ta' missierhom jahdmu l-istess raba' mal-konvenuta Fortunata Galea, li għandha nofs l-akkwisti li saru fiż-żwieġ tagħha ma' l-istess Salvatore Galea; u li la l-imsemmi Salvatore Galea u lanqas il-konvenuti qatt ma taw kont tal-prodotti li ttieħdu mill-imsemmi raba', għad li ġew ripetutamente interpellati għal hekk; talbu illi l-istess konvenuti jiġu kundannati jagħtu, fi żmien li jiġi lilhom prefiss, kont tal-prodotti li ttieħdu mir-raba' fuq imsemmi minn meta ġie mogħti minn Gio Maria Sant sal-lum, u fin-nuqqas jiġi likwidat l-ammont lilhom dovut u lill-imsemmi Giuseppa Deguara għan-nofs tal-prodotti ta' l-imsemmi raba' li ttieħdu fiż-żmien fuq imsemmi, wara li jithallsu l-qbejjel, u l-istess konvenuti jiġu kundannati jhallsu lilhom il-kwota li jmisshom li tiġi likwidata; bl-interessi legali u bl-ispejjeż, kompriżi dawk ta' l-iftra ufficjali tas-6 ta' Marzu 1946;

*Omissis:*

Rat is-sentenza mogħtija mill-Qorti fuq imsemmija fl-10 ta' April 1917, fejn iddeċediet għat-tenur ta' l-ewwel talba ta' l-atturi u pprefiġġiet lill-konvenuti xahar żm'en sabiex jirrendu l-kont imsemmi f'dik it-talba; u rriżervat li tipprovdi fuq it-talbiet l-oħra skond il-każ wara li jkun għadda ż-żmien fuq imsemmi; u ordnat illi l-ispejjeż, barra minn dawk għa' deċiżi, jibqgħu riżervati għas-sentenza finali; wara li kkunsidrat;

Illi l-konvenuti opponew dawn l-eċċezzjonijiet:— (1) illi hija ta' ostakolu l-preskrizzjoni ta' sena kontemplata fl-artikolu 2262 tal-Kodiċi Ċivili; (2) illi l-atturi ma humiex persuni legittimi biex jagħmlu l-kawża, għaliex ir-raba' kien ġie mogħti bin-nofs minn Rosa, it-tieni mara ta' missierhom Francesco Sant, li allura kienet l-unika gabillotta tar-raba', u kwindi l-azzjoni tikkompeti lill-werrieta ta' dina Rosa Sant; (3) illi l-atturi ma ppruvawx li huma l-eredi ta' Francesco Sant; (4) li anki jekk l-azzjoni tmiss lill-atturi, dawna ma jistgħux jeżerċitawha kontra tagħhom, li huma subkondutturri jew ċessjonarji tar-raba' (arg. mill-art. 1709 Kodiċi Ċivili); l-atturi jistgħu jkollhom biss azzjoni diretta kontra Gio Maria Sant, minn għand min missier il-konvenuti ha r-raba'; (5) li missierhom (Salvu Galea) ma kellu ebda rapport ma' l-imsemmija Rosina Sant; (6) li r-raba' qatt ma kien bin-nofs għand missierhom; (7) li huma qatt ma jistgħu jiġu obligati jagħtu kontijiet u jhallsu profitti għall-perijodu bejn il-mewt ta' missierhom u l-ittra uffiċjali tas-6 ta' Marzu 1946, għaliex kienu possessuri "di buona fede"; (8) li l-kawża trid tiġi sospiża għaliex il-kreditu pretiż ma jirriżultax denunzjat lill-Kollatur tat-Taxxi;

Illi l-preskrizzjoni nvokata hija dik kontemplata fl-art. 2262 tal-Kodiċi Ċivili, li twaqqqa' b'għelug ta' sena minn dak in-nhar tal-mewt tat-tatur, kuratur, mandatarju jew amministrator ieħor, l-azzjoni għall-għoti ta' kontijiet kontra dawk il-persuni; illi dina l-preskrizzjoni mhix applikabili għall-każ, għar-raġuni illi l-kolonja parzjarja mhix mandat, imma, kif ġie kostantement ritenut fil-ġurisprudenza tagħna, dan il-kun-

tratt huwa, skond il-ligi taghna, kuntratt ta' sublokazzjoni ta' fond rustiku, li ghandu jigi kwindi regolat mill-ligi jiet koncernenti l-lokazzjoni ta' fondi rustici, ghalkeum hija kontroversa hafna fid-dottrina n-natura ta' dak il-kuntratt; u ghalhekk irrespingiet l-eccezzjoni tal-preskrizzjoni bl-ispejjez kontra l-konvenuti;

Illi fuq l-illegittimita' tal-persuna ta' l-atturi, illi l-atturi ma jippretendux li ghandhom l-azzjoni li qeghdin jezercitaw bhala werrieta ta' l-imsemmija Rosa Sant bil-pretensjoni li wirtu l-inkwilinat tar-raba' minn ghandha, imma qeghdin jagixxu in forza tal-ftehim li huma jippretendu li sar bejn l-istess Rosa Sant u Gio Maria Sant meta sar il-kuntratt tal-kolonja parzjarja bejniethom, li wara l-mewt ta' l-imsemmija Rosa Sant sehemha jmur fuqhom, u in forza tal-pretiz ftehim li sar bejn l-imsemmi Gio Maria Sant u Salvu Galea, missier il-konvenuti, meta dan dabal minflok Gio Maria Sant li jassumi l-obligi kollha li kellu Gio Maria Sant, fosthom l-imsemmi obligu li wara l-mewt ta' l-imsemmija Rosa Sant sehemha jaghtih lill-atturi; u in forza wkoll tal-ftehim li l-atturi jippretendu li sar mal-Gvern fis-sens illi l-imsemmija Rosa Sant kellha tigi rikonoxxuta bhala gabillotta tar-raba' wara l-mewt ta' zewgha missier l-atturi, sakenim tibqa' hajja, u mbaghad wara mewtha r-raba' jerga' jnur fuq l-atturi u Giuseppa Deguara;

Illi dina l-eccezzjoni ma tistax tigi milqugha, ghaliex jekk huwa veru illi l-imsemmija Rosa Sant, u mbaghad warajha Gio Maria Sant, ikkuntrattaw anki ghall-vantaqq ta' l-atturi, huma dawna li ghandhom jagixxu ghalbiex jassiguraw dak il-vantaqq; u ghalhekk irrespingiet anki dina l-eccezzjoni bl-ispejjez kontra l-konvenuti;

Illi fuq l-eccezzjoni li l-atturi ma ppruvawx li huma l-eredi ta' Francesco Sant, lanqas dina l-eccezzjoni ma tista' tigi milqugha, u giet respinta bl-ispejjez kontra l-konvenuti, anki jekk l-atturi qeghdin jagixxu bhala interessati fil-wirt ta' Francesco Sant; ghaliex il-kwalita' fl-atturi ta' eredi ta' Francesco Sant tirizulta mid-dokument migjub man-nota taghhom; u kif sewwa rrilevaw l-atturi, il-konvenuti, u spejal-

ment il-konvenuta Fortunata Galea, kienet taf li l-atturi flimkien, u flimkien magħha, huma l-eredi ta' Francesco Sant;

Illi fuq l-eċċezzjoni li l-atturi ma jistgħux jeżerċitaw l-azzjoni kontra l-konvenuti, sub-kondutturi jew ċessjonarji tar-raba', ma hemmx lok għal dina l-eċċezzjoni, billi l-atturi qeghdin jaigxxu in forza tal-ftehim li jippretendu li sar bejn l-imsemmi Gio Maria Sant u missier il-konvenuti, li dan l-aħħar kellu jiehu r-raba' taht l-istess kondizzjonijiet li bihom kien gie konċess lill-istess Gio Maria Sant, fosthom il-kondizzjoni illi wara l-mewt ta' l-imsemmija Rosa Sant is-sehem ta' dina kellu jiġi mogħti lill-atturi, u kwindi missier il-konvenuti, kif jippretendu l-atturi, assumu dana l-obligu li jagħti huwa stess direttament lill-atturi s-sehem li kien jagħtihom l-istess Gio Maria Sant kieku ma saretx iċ-ċessjoni; u għalhekk irrespingiet anki dina l-eċċezzjoni bl-ispejjeż kontra l-konvenuti;

Illi għall-istess raġuni fuq indikata u għal dawk mogħtijin n-konnessjoni mat-tieni eċċezzjoni, lanqas ma għandu importanza l-fatt li missier il-konvenut ma kellu ebda rapport ma' l-imsemmija Rosa Sant; u kwindi anki l-hames eċċezzjoni giet respinta bl-ispejjeż;

Illi fuq l-eċċezzjoni li l-kawża għandha tiġi sospiza għalhekk il-pretiż kreditu ta' l-atturi ma jirriżultax denunzjat lill-Kollettur tat-Taxxi, illi din l-eċċezzjoni giet soilevata għalkaż li l-atturi qeghdin jaigxxu bħala interessati fil-wirt ta' Francesco Sant; iżda ma tistax tiġi milqugħa, għalhekk il-pretiż kreditu nholoq wara l-mewt ta' l-istess Francesco Sant, jiġifieri qatt ma kien ta' dana Francesco Sant u mbagħad bil-wirt tiegħu għadda għand l-atturi, u kwindi ma setax jiġi ndikat fid-denunzja tas-suċċessjoni ta' l-istess Francesco Sant; u għalhekk anki dina l-eċċezzjoni giet respinta bl-ispejjeż;

Illi fil-meritu, ir-raba' in kwistjoni kien bi qbiela għand l-imsemmi Francesco Sant missier l-atturi. Meta miet dana Francesco Sant giet mill-Gvern rikonoxxuta bħala gabillotta l-armla tiegħu, li kienet it-tieni mara, u dan sar bil-kunsens ta' l-atturi wlied l-imsemmi Francesco Sant.....; illi meta giet rikonoxxuta bħala gabillotta l-imsemmija Rosa Sant,

dina tatu l' Gio Maria Sant bil-patt li jiddividi l-profiti, u dana l-kuntratt ta' kolonja parzjarja sar fl-attijiet tan-Nutar Emmanuele Pio Debono tat-23 ta' Settembru 1926.....; illi l-imsemni Gio Maria Sant xehed ukoll illi huwa ried jitaq dan ir-raba' ghaliex kellu raba' iehor u ceda selmu lill-imsemni Salvatore Galea bl-istess kondizzjonijiet li bihom kien hadu minn ghand Rosa Sant, u xehed ukoll illi huwa spjega lill-istess Galea x'kienu dawk il-kondizzjonijiet, u semmielu li sakemmi tibqa' hajja l-imsemmija Rosa jaqsam maghha, u wara mewtha jaqsam ma' l-atturi, u dana Salvu Galea accetta.....; illi l-istess Carmelo Sant xehed ukoll illi xi xhur wara kellem lil dana Salvu Galea u fakkru li r-raba' kien bin-nofs, u dana rrisponda li kien jaf u qallu li "mbaghad nirrangaw"; illi huwa veru li hija haqa sintomatika li l-atturi qatt ma talbu sehemhom waqt li kien ghadu haj l-imsemni Salvu Galea, u tkellmu wara mewtu, pero jekk hemmi cirku-stanzi.....; huwa veru li provi testimonjali li jingiebu wara l-mewt tad-debitur ghandhom jittiehdu bl-akbar cirkospezzjoni, ghaliex dana ma jistax aktar jikkontrollahom; imma f'dana l-każ il-fatt pruvat bix-xhieda huwa konformi ghall-fatt kif presunibilment kellu jsir:

Illi Gio Maria ma setax icedi hlief id-drittijiet li huwa kellu fuq ir-raba', li kienu dawk ta' mezzadrija;

Illi tuq l-eccezzjoni li l-konvenuti ma jistghux jigu obligati jaghtu kont u jhallsu profitti ghall-perijodu bejn il-mewt ta' Salvu Galea u l-ittra ufficjali tas-6 ta' Marzu 1946, illi dina l-eccezzjoni ma tistax tigi milqugha, ghaliex kif aniet Salvu Galea l-attur Carmelo Sant qal lill-konvenuti ahwa Galea illi r-raba' kien qiegħed ghandhom bin-nofs;

Li notat ta' l-appell tal-konvenuti u l-petizzjoni tagħhom fejn talbu illi s-sentenza fuq imsemmija tigi revokata u jigu respinti t-talbiet ta' l-atturi; bl-ispejjeż;

*Omissis;*

Tikkunsidra;

Illi l-ewwel gravani miġjub fil-petizzjoni quddiem din il-Qorti huwa illi l-atturi huma persuni illegittimi, billi kien imisshom jagixxu mhux fl-isem tagħhom proprju, iżda jew

bhala eredi ta' Francesco Sant missierhom, li minn ghandu wirtu l-inkwilinat tar-raba' in kwistjoni, jew bhala eredi ta' Rosa Sant it-tieni mara tieghu, billi minna kien gie moghti lil Gio Maria Sant l-istess raba' bil-mezzadrija. Fuq dawn iż-żewġ ipotesijiet huwa mehtieg ġigi eżaminat mill-ewwel jekk l-inkwilinat kienx ta' Francesco Sant missier l-atturi, jew inkella ta' Rosa Sant it-tieni mara tieghu. Jirriżulta pruvat mill-atti ta' din il-kawża.....;

Minn dana kollu jidher biċ-ċar illi l-inkwilinat ta' dan ir-raba' huwa tat-tfal ta' Francesco Sant, indipendentement mill-kwistjoni, li ma tistax tifiorma oġġett ta' din il-kawża, jekk f'dan ir-raba' ghandhomx jidhlu jew le Fortunata Galea u oħha Grazia, il-lum mejta, peress illi Francesco Sant kien ta lil dawn iż-żewġ itfal tieghu, meta żżewġu, biċċa raba' kull waħda minn dan ir-raba'. Hija haġa notorja illi l-Gvern fir-raba' tieghu jibqa' jirrikonoxxi l-familja tal-mejjet, u għalhekk lill-mara u lit-tfal tieghu; u peress f'dan il-każ il-mara superstiti kienet it-tieni mara u l-atturi kienu tfal ta' l-ewwel żwieġ, allura, meta l-Gvern irrikonoxxa lil Rosa Sant, almenu skond il-provi miġjuba, għanlu bil-kunsens ta' l-atturi u bhala haġa provvizorja waqt il-ħajja ta' l-istess Rosa Sant. U dan kien naturali, għaliex it-tfal ma kienux sejr in iċċedu bhala miżura definitiva dak ir-raba' favur it-tieni mara ta' missierhom, mingħajr ma jidher li saret diviżjoni regolari fejn huma hadu postijiet oħra in kumpens;

Tikkunsidra;

Illi stabbilit dan il-pont, illi l-inkwilinat ta' dan ir-raba' in kwistjoni, ċjoè ta' dawn is-sitt itmien u nofs, huwa f'idejn it-tfal ta' Francesco Sant, għandha issa tiġi eżaminata l-eċċezzjoni li taw l-appellanti ta' l-illegittimità tal-persuna fuq imsemmija. Hija haġa magħrufa illi l-liġi, fl-art. 781 tal-Kodiċi tal-Proċedura Ċivili tiddisponi illi din l-eċċezzjoni tingħata (1) meta l-wiehed jew l-ieħor huma nkaċi skond il-liġi biex joqgħod f'kawża, jew (2) biex ikun attur jew konvenut fl-isem u fl-interess ta' hadd ieħor mingħajr ma jkun awtorizzat skond il-liġi għal dan il-fini. L-ewwel ipotesija hi manifestament inapplikabili, għaliex ma hawnx l-ebda kwistjoni



ta' inkapaċità; it-tieni ipotesi hija anki inapplikabili, għaliex meta persuna tidher, sew bhala attur jew konvenut, bhala eredi ta' l-awtur tiegħu, dana vwoldiri li qiegħda tidher għaliha stess, għal haġa tagħha stess, għalhekk l-eredi ma huwiex haġa oħra nief il-kontinwatur tal-persuna tad-deċujus, u l-persuna ta' l-eredi u dik tad-deċujus jiffurmaw haġa waħda; u allura huwa loġiku illi l-eredi ma jkunx qiegħed jidher għannom u fl-interessi ta' hadd ieħor, kif "expressis verbis" illiġi stess tgħid fl-artikolu fuq ċitat. Ċertament fil-każ ta' l-attur, biex jipprova dak il-kreditu tiegħu, jew li dik il-haġa qiegħda fil-patrimonju tiegħu u hija issa tiegħu u mhux ta' hadd ieħor, għandu neċessarjament isemmi l-provenjenza ta' dik il-haġa li kienet tad-deċujus, imma dana mhux vwoldiri illi dik il-haġa jew dak il-kreditu ma huwiex "tiegħu"; u la darba huwa tiegħu, teżula addirittura kwalunkwe kwistjoni u kwalunkwe idea ta' illeġittimità tal-persuna. Din il-Qorti kellha okkażjoni tistabbilixxi dawn il-prinċipji ripetutament, meta għet hekk mogħtija din l-eċċezzjoni f'każijet bħal dawn;

Għalhekk ma kienx hemm bżonn illi l-atturi, ma' isinnhom fl-okkju tal-kawża, jindikaw ukoll illi huma qegħdin jaġixxu bhala eredi ta' missierhom Francesco Sant; u għal dawn ir-raġunijiet tirrespingi dik l-eċċezzjoni; bl-ispejjeż relatiwi kontra l-konvenuti appellati;

Tikkunsidra;

Illi t-tieni eċċezzjoni li giebu l-appellanti fil-petizzjoni hija illi l-atturi kien imisshom għamli din l-azzjoni kontra Gio Maria Sant, għaliex ir-raba' kien ġe mogħti lilu, u mhux lil Salvatore Galea, peress illi dan bhala subkonduttur, jew ahjar, bhala ċessjonarju, ma għandux u qatt ma kellu rapporti ma' Rosa Sant. Kif irriżulta mill-provi, meta Gio Maria Sant ma riedx jaħdem iżjed dan ir-raba', sab lil Salvatore Galea u ftiheim miegħu illi huwa għandu jidhol minflok fit-tgawdija ta' dan ir-raba', bil-pattijiet u kundizzjonijiet kollha u obligi li kellu in forza tal-kuntratt li kellu ma' Rosa Sant, u fosthom illi huwa Galea, bhala gabillott tar-raba' in kwistjoni, u indaħħal għalhekk f'dik il-mezzadrija minflok Gio Maria Sant, għandu jagħti nofs il-prodotti jew il-valur tagħhom lil Rosa

Sant, u wara lill-atturi. Effettivament Gio Maria Sant qal illi waqt li kienet hajja Rosa Sant huwa kien taha nofs il-prodotti, però lill-atturi qatt ma tahom xejn. Din il-figura l-appellanti jghidu li hija ta' sullokazzjoni maghmula minn Gio Maria Sant lil Salvatore Galea, jew ta' ċessjoni tad-dritt ta' dak l-inkwilinat, bil-kondizzjonijiet kollha tiegħu, mentri l-appellati jghidu illi hija figura "sui generis". Certament sullokazzjoni m'hijiex, għaliex irriżulta illi Gio Maria Sant hareġ għal kollox m'nn dik il-pożizzjoni li kien fiha, u qatt hadd ma fittxu; iżjed tidher li hija ċessjoni ta' l-inkwilinat bil-mezzadrija miegħu, dejjem skond it-teżi ta' l-atturi. Allura r-rapporti saru bejn Rosa Sant jew l-atturi jew it-tfal ta' Francesco Sant minn naħa, u l-mezzadru Salvatore Galea min-naħa l-oħra; u allura għall-azzjoni tar-rendiment tal-kontijiet l-atturi kellhom neċessarjament jaġixxu kontra Salvatore Galea jew l-eredi tiegħu, u mhux kontra Gio Maria Sant;

Għalhekk tirrespingi din l-eċċezzjoni, bl-ispejjeż kontra l-appellanti;

Tikkunsidra;

Illi eċċezzjoni oħra hija dik illi jekk hemm ċessjoni, din hija nulla skond il-liġi minhabba n-nuqqas ta' l-iskrittura, konformement għall-art. 1552 tal-Kodiċi Civili. Irriżulta illi f'dik l-operazzjoni taċ-ċessjoni, b'novazzjoni, bejn Gio Maria Sant u Salvatore Galea ma kienx hemm skrittura, u kollox sar verbalment, mentri skond il-liġi kien imissha saret skrittura, anzi att pubbliku, peress illi dak id-dritt ta' l-inkwilinat kien ġej minn att pubbliku. Il-konsegwenza għalhekk hija illi dak li sar sar nullament bejn il-partijiet; konsegwentement, billi Salvatore Galea ma kellu ebda kuntratt favur tiegħu, sakemm baqa' jsehħ dak il-kuntratt ta' Gio Maria Sant ir-rapporti baqgħu ta' dak Gio Maria Sant, u għalhekk Salvatore Galea, li kien bla titolu, seta' ġie espuls fi kwalunkwe mument, kif huwa seta' jhalli l-post fi kwalunkwe żmien peress li ma kienx vinkolat b'xejn. Imma effettivament Salvatore Galea daħal f'dak il-post u presumibilment daħal bl-an-nuwenza ta' Rost Sant, kif ukoll ta' l-atturi, għaliex irriżulta mix-xhieda ta' Carmelo Sant illi meta sar dan huwa ġie

nfurmat minn Gio Maria Sant, u qallu li ghandu pjaċir peress illi Salvatore Galea huwa r-raġel ta' oħtu. Għalhekk la darba, kif almenu jippretendu l-atturi, Salvatore Galea daħal in forza ta' dik iċ-ċessjoni li kien għamillu Gio Maria Sant, għalkemm ġuridikament hija nulla, u gawda dak il-post, ma jistax jeżenta ruħu mill-obligi li kellu minhabba n-nullità ta' dik iċ-ċessjoni, għaliex diversament tkun haġa immorali, u għalhekk anti-ġuridika, illi persuna in forza ta' negozju null ikun ha l-vantaġġi kollha mingħajr ma jadempixxi l-obligi inerenti ma' dawk il-vantaġġi;

Każ analogu bħal dan insibuh fil-każ ta' soċjetà irregolari minhabba n-nuqqas ta' skrittura. U f'dan il-każ, għalkemm, kif irriteriet tajjeb l-Ewwel Qorti, il-mezzadrija skond id-dottrina u l-ġurisprudenza għandha n-natura ta' kuntratt ta' lokazzjoni, għaliex verament bejn il-konċedent u l-konċesjonarju ma jsirx haġa oħra hlief lokazzjoni bil-kondizzjoni illi minflok il-korrispettiv tat-tgawdija jkun flus ikun parti tal-prodotti ta' dak ir-raba', b'dan kollu huwa ammess ukoll fid-dottrina illi dan il-kuntratt jipparteċipa wkoll mill-kuntratt tas-soċjetà peress illi b'dak il-ftehim il-partijiet ikunu bolqu soċjetà tal-prodotti bejniethom, fis-sens illi dawk il-prodotti għandhom jiġu maqsumin bejniethom, nofs kull wieħed jew fi proporzjon oħra. Fil-każ ta' soċjetà ġie kostantement ritenut minn din il-Qorti u mill-Qorti tal-Kummerċ illi jkun immorali, għalkemm ma jkunx hemm skrittura, la darba x-xogħol ikun sar, illi min għandu f'idejh il-profitti jibqa' sejjer b'kollox għad-diskapitu ta' l-oħrajn; u allura ġie stabbilit illi, peress li bejn il-partijiet ikun hemm stat ta' komunjoni ta' interessi, bħala tali min ikollu interess ikun jista' jitlob irrendiment tal-kontijiet. F'dak il-każ, bħal dan, l-iskrittura hija neċessarja; anzi l-liġi kummerċjali tistabbilixxi f'dawk il-każijiet illi fin-nuqqas ta' skrittura ma hemmx azzjoni ta' soċju kontra l-ieħor (ara sentenza ta' din il-Qorti in re "Cutajar vs. Muscat", App. Kumm. tad-29 ta' April 1912, kif ukoll Troplong, Soċjetà, para. 227, u Pardessus P.V., Tit. II, Sez. 1ma.; ara wkoll "Farrugia vs. Borda", Kumm. 3 ta' Marzu 1906; u App. 4 ta' April 1906 "Darmanin vs. Mirabelli" App.

Kumm. 22 ta' Frar 1878, Vol. VIII, p. 450; "Calleja Cortis utrinque", Kumm. 5 ta' Marzu 1881, Vol. IX, p. 345; "Darbois vs. Xuereb", App. Kumm. 6 ta' Gunju 1887, Vol. XI. p. 358; "Mula vs. Zahra", Kumm. 30 ta' Ottubru 1906; u App. Kumm. 31 ta' Gunju 1907; kif ukoll ġurisprudenza iżjed reċenti);

Għalhekk, għalkemm d'k iċ-ċessjoni hija nulla, iżda l-atturi mhumiex prekluzi illi jitolbu r-rendiment tal-kontijiet għall-imghoddi, minhabba l-istat tal-komunjoni li hemm bejni il-partijiet;

Għalhekk dik l-eċċezzjoni mogħtija għandha tiġi respinta fis-sens illi, għalkemm iċ-ċessjoni ma kellhiex il-forma li trid il-liġi, iżda minhabba l-istat ta' komunjoni li hemm bejn il-partijiet, jekk il-pretensjoni ta' l-atturi hija debitament pruvata, għalhekk tirrespingi dik l-eċċezzjoni f'dan is-sens illi ma tistax tipparalizza din l-azzjoni; l-ispejjeż ta' l-eċċezzjoni fuq indikata ma jkunux taxxati bejn il-partijiet minhabba ċ-ċirkustanzi tal-każ;

Tikkunsidra;

Illi aggravju iehor sollevat mill-appellanti huwa illi l-azzjoni hija diretta hażin kontra Fortunata Galea, għaliex il-komunjoni ta' l-akkwisti bejnha u żewġha ma tidherx likwidata u hija ma tirrispondix jekk dik il-komunjoni hija passiva. Għalkemm dan huwa kollu veru, illi l-mara miżżewġa ma tirrispondix jekk il-komunjoni hija passiva, iżda l-preżunzjoni hija kontra dik il-passività, u għalhekk, jekk l-istess Fortunata Galea delrilla illi dik il-komunjoni hija passiva, kien wisq faċli għaliha illi tiddimostra dan. Imbagħad, mingħajr preġudizzju ta' din il-kwistjoni, il-preżenza tagħha f'kawża bħal din kienet dejjem neċessarja, għaliex l-atturi mhumiex sejrin jidhlu f'dawk ir-rapporti interni tal-likwidazzjoni ta' l-akkwisti bħala bażi tat-talba tagħhom; u għalhekk l-azzjoni hija esperita kontra l-istess Fortunata Galea għal kwalunkwe interess li jista' jkollha eventwalment, u qatt ma setgħet tiġi mħollija barra minn din il-kawża;

Għalhekk dik l-eċċezzjoni hija mingħajr bażi, u tiġi respinta bl-ispejjeż kontra l-appellanti;

Tikkunsidra;

Illi aggravju ieħor huwa illi din l-azzjoni ma kellhiex tiġi diretta kontra l-konvenuti nomine proprio, u l-pretiża "mala fede" ta' l-awtur tagħhom ma tirrigwardahomx u ma tistax tippregudikahom. Fuq il-kwistjoni, jekk kellhomx ikunu ċitati nomine proprio, diġà dan il-pont ġie żvolt iżjed 'il fuq, fejn ġie stabbilit illi l-eredi ma hemmx bżonn ikun ċitat "ut sic" bħala eredi, għaliex la darba huwa aċċetta l-eredità, il-kreditu jew debitu sar "ipso jure" tiegħu u mhux ta' hadd ieħor. Fuq il-mala fede, jekk l-awtur tagħhom kien in mala fede, għal dak il-perijodu li kien haġ l-awtur huma, bħala eredi tiegħu, ma jistgħux ikunu f'pożizzjoni iżjed vantagġjuża minnu, għaliex l-eredi mhux hadd ieħor ħlief il-kontinwatur tal-personalità tad-decujus. Għalhekk anki din l-eċċezzjoni hija mingħajr bażi u tiġi respinta, bl-ispejjeż kontra l-appellanti;

#### Tikkunsidra;

Illi ma hemmx għalfejn wieħed jeżamina l-eċċezzjoni l-oħra illi huma mhumiex responsabili bħala eredi ta' missierhom għax il-kuntratt tal-mezzadrija huwa null, jekk qatf kien hemm; għaliex dan ġie provvdut iżjed 'il fuq;

#### Tikkunsidra;

Illi eċċezzjoni oħra ta' l-appellanti hija illi l-provi testimonjali biex jippruvaw il-mezzadrija mhumiex ammissibili, peress li kien meħtieġ l-iskritt u għalhekk kien rikjest f'dan il-każ l-att publiku. Għal din il-kwistjoni jiġu applikati l-prinċipji ekwitativi żvolti u stabbiliti mill-ġurisprudenza tagħna fis-sentenzi fuq riportati fil-każ ta' soċjetà irregolari li tkun effettivament hadmet mingħajr ma kien hemm l-iskrittura, kontra d-dispożizzjoni testwali tal-liġi kummerċjali, illi ċjoè biex ikun pruvat dak l-istat tal-komunjoni ta' interessi bejn il-partijiet jistgħu anki jiġu eżaminati xhieda, u għalhekk dawk il-fatti jiġu stabbiliti per mezz ta' testimoni; u dan ġie stabbilit in vista dejjem ta' dak il-prinċipju fundamentali ta' moralità, ta' ekwità, u fl-istess ħin ta' ġustizzja, illi tkun haġa estremament inikwa illi wara li l-partijiet ikunu hadmu flimkien, il-profitti jmorru kollha favur dak li materjalment ikun qiegħed jippossjedihom għaliex ma hemmx skrittura;

Għalhekk din l-eċċezzjoni hija anki respinta, b'dan illi l-ispejjeż relattivi ma jkunux taxxati bejn il-partijiet;

Tikkunsidra;

Illi fil-meritu t-talbiet ta' l-atturi ġew suffragati bix-xhieda ta' wiehed minnhom, Carmelo Sant, u prinċipalment b'dik ta' G'ò Maria Sant, li kien dak li għamel iċ-ċessjoni "de quo dicimus" u għalhekk kien eċċott mill-fatti kollha. L-appellanti ssottometew biss li huma, il-mara ta' Salvatore Galea u t-tfal ta' l-istess Galea, ma jafu b'xejn b'dawn l-affarijiet. Għaliex Salvatore Galea qatt ma semma xejn fuq din il-mez-zadrija. M'hijiex haġa inverosimili illi l-appellanti ma jkunnu jafu xejn, għaliex hija haġa magħrufa illi fil-kampanja l-missier, li di fronti għall-familja tiegħu jgħix ta' veru "pater familias", ma tantx jagħti sod'sfazzjon ta' l-affarijiet tiegħu lit-tfal tiegħu, u lanqas lil martu, li anki din hafna drabi, kif l-esperjenza tgħid'lna kuljum, lanqas tkun taf xi flus għandu żewġha; anzi rriżulta diversi drab' fir-relazzjonijiet bejn gabbillotti, illi l-missier jieħu għalih għal xi mistoqsija da parti tat-tfal jew tal-mara fuq dawn il-materji..... Huwa ank' ta' p'z il-fatt illi l-atturi dehrilhom li jitqanqlu meta nmet l-istess Salvatore Galea; imma b'dana kollu, di fronti għall-provi li ġiebu l-atturi, ma jidherx illi dawk il-provi jistgħu jiġu skartati, la darba l-appellanti ma ppruvawx illi sar xi "modus vivendi" bejn Salvatore Galea u l-atturi fejn dawn irrinunzjaw għal dawk id-drittijiet tagħhom għal nofs il-prodotti. Għalhekk suspetti jistgħu jiġu fl-animu ta' min għandu jiġġudika, iżda vera u proprja rinunzja ta' drittijiet ma tidherx li hemm, meta huwa fundamentali fid-dritt u fil-ġurisprudenza kostanti, ill' biex ikun hemm rinunzja ta' drittijiet, il-fattijiet u ċ-ċirkustanzi għandhom ikunu ta' univoċità tali li l-kuntrarju jiġi eskluż u jkun inkompatib'li ma' dawk iċ-ċirkustanzi. F'dan il-każ dawk il-fatti fuq enumerati ma humiex ta' valur univoku; għaliex, kif xi drab' jiġri, mhux biss f'persuni ta' kondizzjoni aġjata, imma anki bejn familji ta' gabbillotti, li bejniethom ma jkunx hemm ġlied, imma armonija, illi meta tinholq pożizzjoni antipatika di fronti għal wiehed tal-familja, bħal dan il-każ, għar-reża tal-kont'jiet da

parti ta' Salvatore Galea, wiehed jibda jhalli f'idejn l-iehor ghaliex hadd ma jkun irid jiehu l-antipatija illi huwa qanqal l-inkw'et, u ghalhekk ikun hemm certu spiritu ta' tolleranza li ma jistax jammonta ghal vera rinunzja;

Tikkunsidra;

Illi l-appellanti ghamlu wkoll riferenza ghal-osservazzjonijiet li ghamlu fin-nota ta' l-osservazzjonijiet taghhom, fejn giebu 'l quddiem anki e'cezzjonijiet oħra. Fuq dawn il-Qorti taqbel ma' l-Ewwel Qort;

Fuq l-e'cezzjoni tal-preskrizzjoni ta' sena skond l-art. 2262 tal-Kodiċi Ċivili, kif gie stabbilit iżjed 'il fuq u kif irrieniet tajjeb l-Ewwel Qort, il-kolonja skond il-liġi taghna hija lokazzjoni, regolata u mqiegħda taħt it-titolu tal-lokazzjoni, imhallta, s'intendi, b'xi element tas-soċjetà minhabba n-natura tad-diviżjoni tal-profitti. Imma dawk il-prodotti għandhom jiġu mogħtija mill-mezzadru bħala kumpens tat-tgawdija li għandu tal-post, minflok li jhallas il-kera; infatti l-liġi "expressis verbis" tgħid illi l-kera jista' jikkonsist tant f'somma ta' flus kemm f'ċerta kwantità ta' oġġetti, jew ukoll f'sehem tal-frottijiet li l-ħaġa tagħti (art. 1622 Kodiċi Ċivili, antik 1286 Ordinanza VII, 1868). Għalhekk il-mezzadru ma jistax jiġi kunsidrat bħala amministratur jew mandatarju kostitw'it mil-lokatur, ghaliex il-frottijiet li huwa jkollu jagħti lil lokatur huma taħt forma ta' hlas tal-kera li għandu jhallas skond il-kuntratt tal-lokazzjoni;

Għalhekk dik il-preskrizzjoni speċjali li qiegħda stabbilita mil-liġi favur persuni l-jamministraw hwejjeġ ta' hadd iehor, bħat-tuturi, kuraturi, mandatarji u amministraturi oħra, mhijiex applikabili għal dan il-każ. Peress illi din hija l-preskrizzjoni invokata mill-appellanti, il-Qorti ma tistax teżamina jekk hijiex applikabili xi dispożizzjoni oħra f'materja ta' preskrizzjoni, ghaliex gie dejjem stabbilit fil-ġurisprudenza, u del resto huwa konsentaneu għar-raġuni u għall-ispirtu fundamentali fil-materja ta' preskrizzjoni, illi dik għandha tiġi invokata mill-parti, u ma tistax il-Qorti tara u teżamina jekk hemmx xi preskrizzjoni li tista' tkun applikabili, peress illi hija materja kollha ta' kuxjenza. Għalhekk la darba l-

eċċezzjoni tal-preskrizzjoni mogħtija hija dik ta' sena, il-Qorti ma tidholx f'eżami ulterjuri; salv lill-appellanti, fl-eżami tat-talbiet l-oħra, li jkunu jistgħu jagħtu l-eċċezzjoni ta' kwalunkwe preskrizzjoni oħra, jekk jidhrillhom, u "si et quatenus" din tkun ammissibili — riżerva li t'ġi magħmula favur l-appellanti;

Għal dawn ir-raġunijiet u għal dawk ta' l-Ewwel Qorti sa fejn kompatibili;

Tirrespingi l-eċċezzjoni tal-preskrizzjoni ta' sena skond l-art. 2262 tal-Kodiċi Civili fuq imsemmija, bir-riżerva fuq indikata, u tordna illi l-ispejjeż relattiv fuq din l-eċċezzjoni għal dina l-istanza ma jkunux taxxati, bid-dritt tar-registru kontra l-appellanti. Tirrespingi l-appell magħmul mill-konvenuti, b'dan ill' x-xahar prefiss bl-ewwel sentenza jibda jgħaddi mill-lum; u tordna illi l-ispejjeż ta' dana l-appell, barra dawk fuq deċiżi, ma jkunux taxxati bejn il-partijiet; id-dritt tar-registru jiġihallas mill-appellanti; u għalhekk tikkonferma s-sentenza mogħtija mill-Prim'Awla tal-Qorti Civili tal-Maestà Tiegħu fuq l-ewwel talba; u tirrorvija l-proċess lill-Ewwel Qorti għall-kontinwazzjoni tal-kawża fuq it-talbiet l-oħra.